

## لامذہبی دور کا علمی و تاریخی پس منظر

جناب محمد تقی صاحب صدر دارالعلوم معینہ و صدر دینی تعلیمی کانفرنس، راجستان

(۵)

مقالہ رسو کے اقتباسات | ”روح اور جسم کی ضروریات جداگانہ ہیں۔ جسمانی ضروریات سوسائٹی کی بنیاد ہیں اور روحانی حاجات اس کا زیور ہیں۔“ ص ۱۴

معاشرت جدیدہ میں مصنوعی محاسن اخلاق کی نمائش ہے اور اصلی مکارم اخلاق کا فقدان ہو۔<sup>۱۵</sup>  
اس سے پہلے کہ تصنیف نے ہمارے اطوار کو اپنے سانچے میں ڈھالا اور ہمارے جذبات کو بنا دئی بولی سکھائی، ہمارے اخلاق اگرچہ ناہموار تھے۔ لیکن فطری اور سچے تھے۔ ص ۱۶

بہت سے معائب ہیں جن کو محاسن اخلاق کا مرتبہ دیا جاتا ہو اور جن کو اختیار کرنا یا کم از کم ظاہر داری کے طور پر برتنا ضروری سمجھ لیا گیا ہو۔ ص ۱۷

جس قدر علم و فن میں ترقی ہوئی اسی قدر اخلاق بگڑتے اور گندے ہوتے گئے جب جب علم و ادب کی روشنی انسانی افق پر نمودار ہوئی ہے نیکی پرواز کر گئی ہو اور یہ تماشہ بلا استثناء ہر ملک اور ہر زمانہ میں ہوتا رہا ہے۔ ص ۱۹

علوم کا وجود جس قدر اپنے اغراض کے لحاظ سے محبت ثابت ہوتا ہو اس سے کہیں زیادہ اپنے نتائج کے لحاظ سے خطرناک ہو۔ ص ۲۰

علوم و فنون کی ترقی اگر ایک طرف فوجی ادھان کی جڑ کاٹ رہی ہے تو دوسری طرف محاسن اخلاق کے حق میں کانٹے بوری ہے۔ جدھر دیکھو بڑے بڑے دارالعلوم نظر آتے ہیں جہاں طلباء کو ہر فن میں طاق بنایا جاتا ہے مگر نہیں بتایا جاتا تو یہ کہ ان کے فرائض کیا ہیں، وہ اپنی مادری زبان سے تو کورے

رہتے ہیں مگر مردہ زبانیں جو دنیا کے پردہ پر کہیں نہیں بولی جاتی ہیں فر فر بول سکتے ہیں۔ وہ ایسے شعر بھی کہتے ہیں جن کا مطلب خود بھی نہیں سمجھ اور سمجھا سکتے ہیں۔ اگرچہ وہ خود حق و باطل میں تیز نہیں کر سکتے لیکن ان کو ایک ایسا فن آتا ہے جن کی مدد سے وہ ایسے مغالطات تصنیف کر سکتے ہیں کہ دوسرا بھی چونڈھیا جائے اور صحیح و غلط میں امتیاز نہ کر سکے۔ ص ۴۱

انسان سے متعلق آج یہ سوال نہیں ہوتا ہے کہ وہ ایماندار ہے یا نہیں۔ بلکہ سوال یہ ہوتا ہے کہ وہ چالاک ہے یا نہیں ص ۴۲

الغرض علوم و فنون کی ترقی نے ہماری حقیقی مسرت میں کچھ اضافہ نہیں کیا ہے بلکہ ہماری اخلاق کو خراب کر دیا ہے۔ اور ہمارے مذاقِ سلیم کو بگاڑ دیا ہے۔ ص ۴۳

ایک موقع پر نیکی کے بارے میں کہتا ہے۔

نیکی کے بارے میں نیکی روحانی توانائی کا نام ہے اور ہر طرح کی آرائش و زیبائش اس کی اصلیت  
رزد سو کے تاثرات سے دور ہو۔ ایماندار ایک پہلوان ہو جو کشتی لڑتے وقت برسنگی کو پسند کرتا ہے اور  
قیمتی لباس جس کا مقصد کسی جسمانی عیب کو چھپانا ہوتا ہے۔ حقارت کی نظر سے دیکھتا ہے کہ وہ آواز  
داؤ بیچ کرنے میں ہار جاتا ہے ص ۴۴

ایک جگہ نیکی کو مخاطب کر کے کہتا ہے۔

اے نیکی! تو جو سادہ لوحوں کے واسطے اعلیٰ ترین علم ہے کیا تجھ سے واقف ہونے کے لئے بھی  
کسی ریاضت و مشقت کی ضرورت ہو؟ کیا تیرے سادہ اصول ہر قلب پر کندہ نہیں ہیں؟ تیرے قوانین  
جاننے کے لئے سوائے اس کے اور کیا درکار ہے کہ ہم اپنا احتساب کریں اور جذبات کو خاموش کر کے  
ضمیر کی آواز کان دے کر سنیں؟ یہ وہ سچا فلسفہ ہے جو ہم کو قناعت کی تعلیم دیتا ہے۔ ص ۴۵

رڈ سو کی تنقیدات اتہا پسندانہ "رڈ سو" نے ایک اور عمومی مضمون لکھا تھا جس کا عنوان تھا  
اور تعریط کی حامل تھیں "انسانوں کے درمیان عدم مساوات کا ماخذ" اس میں اس نے  
تہذیب و تمدن کی بہت مذمت کی ہے اور یہ ثابت کیا ہے کہ حالتِ فطرت سے نکل کر اجتماعی اور

تمدنی زندگی اختیار کرنے سے انسان کی حالت خراب ہوگئی ہے لیکن اس ضمنوں پر وہ انعام حاصل نہ کر سکا تھا۔

اس میں شک نہیں کہ ”روسو“ کی تنقیدات جاندار اور عتیق تفکر کی حامل ہیں لیکن وہ صرف سلی پیلو کو پیش کرتی ہیں! ایجابی پہلو زیادہ واضح نہیں ہے۔

جن لوگوں نے اس کے افکار و خیالات کا گہری نظر سے مطالعہ کیا ہے وہ اس حقیقت سے انکار نہ کر سکیں گے کہ وہ انتہا پسندانہ اور افراط کے مقابلہ میں تعزیت کے حامل ہیں۔

تنقیدات کے بارے میں | چنانچہ والٹیر VOLTAIRE (پیدائش ۱۶۹۴ء وفات ۱۷۷۸ء) والٹیر کے تاثرات کے پاس جب اُس نے اپنا مقالہ ”عدم مساوات کا ماخذ بھیجا تو اُس نے جواب دے یا

”مجھے نوع انسان کے خلاف آپ کی نئی کتاب ملی۔ میں اس کا شکر یہ ادا کرتا ہوں ..... ہمیں بہائم کی صورت میں بدلنے کی کوشش میں کسی نے کبھی اس قدر خرافت سے کام نہیں لیا ہے۔ آپ کی کتاب پڑھنے کے بعد چاروں ہاتھوں کے بل چلنے کی آرزو ہونے لگتی ہے مگر تقریباً ساٹھ برس ہو چکے ہیں کہ میں یہ عادت چھوڑ چکا ہوں اس لئے بد قسمتی اب میرے لئے اس کا اختیار کرنا ناممکن ہے“۔

والٹیر دراصل عقلیت کا دلدادہ تھا۔ ان دونوں کے نظریات میں عقل و جبلت کا تضاد تقریباً ہر جگہ نظر آتا ہے۔ اس کا خیال ہے کہ تمدن کی مذمت محض لڑکیوں کی بیہودگی کی وجہ سے ہے۔ چنانچہ وہ ”روسو“ کو لکھتا ہے کہ :-

انسان فطرتاً درندہ ہے اور تمدن معاشرہ کے معنی اس حیوان کے پایہ زنجیر کرنے اُس کی درندگی کو کم کرنے اور معاشرتی نظام کے ذریعہ سے اس کی عقل اور خوشیوں کی ترقی کے ہیں۔

۱۵ ملاحظہ ہو ترجمہ حکایت فلسفہ از ڈول ڈوران بی ایچ ڈی ۱۵ حکایت فلسفہ ۲۱۵

جیکہ "روسو" اپنی کتاب معاہدہ عمرانی ان الفاظ سے شروع کرتا ہے کہ  
 "انسان آزاد پیدا ہوا ہے۔ مگر جبر و دیکھو وہ پابند بن کر رہ گیا ہے"۔  
 ڈالٹیر کے تاثرات "ڈالٹیر" کی مذکورہ تنقید نہ صرف یہ کہ مبالغہ آمیز ہے بلکہ علم و عقل کے زعم میں دوسرے  
 مبالغہ آمیز ہیں | کی خدمات کو غیر واقع بنانے کے مراد ہے۔

"روسو" کبھی یہ نہیں کہتا ہے کہ انسان دور وحشت کی طرف واپس ہو جائے۔ وہ اپنے بعض  
 خطوط میں ایک حد تک تعلیم و تمدن کو قدر کی نگاہ سے دیکھتا ہوا پایا جاتا ہے۔

البتہ یہ بات ضرور ہے کہ موجودہ تعلیم و تہذیب کی اصلاح کے لئے واضح نقوش و حدود وہ نہیں  
 متعین کر سکا ہے۔ جو کچھ اُس نے کہا ہے وہ محض اجمالی خاکہ ہے جو عمل کی دنیا سے بڑی حد تک دور ہے  
 مذہب کے افکار کی تقسیم اور | روسو کے افکار و خیالات بحیثیت مجموعی تین عنوان کے تحت پائے جاتے ہیں  
 مذہبی افکار کی تفصیل (۱) تعلیم (۲) اجتماع اور (۳) مذہب۔ پہلے دو میرے موضوع بحث سے  
 خارج ہیں اور مذہب کے بارے میں کسی قدر تفصیل درج ذیل ہے۔

اُس کے مذہبی خیالات میں کوئی خاص قسم کی نئی بات نہیں پائی جاتی ہے اور بیان کئے ہوئے مذہب  
 فطرت ہی کا وہ قائل ہے۔ لیکن گہری سوچ، بچاری بنا پر اس کی تشریح و توضیح یقیناً زور دار انداز میں کرتا  
 ہے۔ مثلاً وہ ایک خط میں لکھتا ہے کہ

"ایمان کا سرچشمہ باطنی ہے۔ وہ خدا پر اس لئے ایمان نہیں لانا کہ دنیا میں ہر شئی اچھی ہے  
 بلکہ ہر شئی میں اس کو کچھ نہ کچھ خوبی اس لئے نظر آتی ہے کہ وہ خدا پر ایمان رکھتا ہے"۔۔۔۔

مذہب فطرت پر زور دیتے ہوئے کہتا ہے۔

"خارج سے مذہبی خیالات بچہ کے دل میں نہ ڈالتے چاہئیں اس کے قلب کو اپنی

حاجات کے ماتحت اندر سے اپنا مذہب پیدا کرنا چاہیے"

اس کا خیال ہے کہ اگر لوگ اپنے قلوب کی ہدایات قبول کرتے تو مذہب فطرت کے علاوہ



اور کوئی دوسرا مذہب نہ ہوتا ہے

اس کے افکار میں چونکہ احساس و جذبات، اور ضمیر و وجدان سے براہِ راست سابقہ ہے اس بنا پر مذہبِ وحی کی مزاحمت یا دہنمایاں نہیں نظر آتی ہے۔ اس کے علاوہ پیرس کے اسقفِ اعظم کو جو خط لکھتا ہے اس سے بھی مغالطہ ہوتا ہے خط یہ ہے -

جناب من میں عیسائی ہوں اور دل سے انجیل کی تعلیم کو ماننا ہوں۔ میں اپنی عیسائیت میں پادریوں کا نہیں بلکہ سیوع مسیح کا شاگرد ہوں۔ ۱۷۰۰ء

نہ وہ فطرت کے ابہام کو دور کر سکا | لیکن نہ مذہبِ فطرت کے ابہام کو دور کرنے میں وہ کامیاب ہوا اور  
اور نہ عیسائیت کا معنیہ حل کر سکا | نہ ہی عیسائیت کے معنیہ کو وہ حل کر سکا۔

فطرت بیشک رہنمائی کر سکتی ہے لیکن دراشت وغیرہ داخلی موثرات سے تحفظ کی کیا صورت ہے؟ جو تقریباً فطرت کے ساتھ ہی ٹھہرنا پزیر ہوتے ہیں۔

انسان آبادی میں پرورش پاتے ہوئے ناممکن ہے کہ شعوری وغیر شعوری طور پر گرد و پیش کے ماحول سے متاثر نہ ہو خود قلب بھی اثرات سے اپنے کو محفوظ نہیں رکھ سکتا ہے۔ ایسی حالت میں جب ایک قلب کی "صیقل" کے لئے واضح پردہ گرام نہ ہو اس وقت تک نہ قلب کی ہدایات بے غل و غش رہ سکتی ہیں اور نہ ہی وہ فطرت پر مبنی قرار پاسکتی ہیں۔

اس کے علاوہ زندگی میں نظم و ضبط پیدا کرنے والے اعمال و افعال کے بغیر جبلت حیوانی فطرت انسانی کے کیسے اور کب تک مطیع و فرمانبردار رہ سکتی ہے؟ اور جب خلاف فطرت چیزیں اخلاقی و روحانی حاسہ کو کند بنا دیں گی تو کونسی تدابیر ہو سکیں گی جن کے ذریعہ "صیقل" کا کام لیا جاتا رہے گا؟

"روسو" کو غالباً یہ معلوم نہیں کہ وہ تصویفِ جسمیں اعتقادِ خالص اور اعمالِ صالحہ کی مشق کے بغیر صرف خدا کی طرف رُخ کرنے کو عرفان و معرفت سمجھ لیا جائے حقیقت کی دنیا میں "سفسطہ" سے زیادہ حیثیت نہیں رکھتا ہے۔ اور جو سکون و یکسوئی محض جذبات کو خاموش کرنے سے حاصل ہو وہ عرفان و

۱۷ تاریخ فلسفہ جدید ص ۵۵۵ ۱۷ حوالہ بالا

معرفت کا کوئی مقام نہیں ہے بلکہ ایک ایسی کیفیت ہے جو وقتی طور پر خواہشات و تمناؤں کا طوفان  
تھم جانے سے پیدا ہو گئی ہے۔

نظرت کی حفاظت پھیل پھول لانے | اور بتایا جا چکا ہے کہ ”فطرت“ کی حیثیت تخم جیسی سمجھنا چاہئے  
کے لئے چند چیزوں کی ضرورت | اس میں بالقوہ نشوونمائی اور برگ و باری کی استعداد و دیعت  
کی ہوئی ہے۔ کسی بھی ”تخم“ کے پھل پھول والے درخت بننے کے لئے عادیہ بنیادی حیثیت سے تین  
چیزوں کی ضرورت ہوتی ہے (۱) زمین کی صفائی (۲) کھاد اور (۳) آبپاشی، آفات مادی غیر مادی  
سے تحفظ کا سروسامان، اسی طرح کیاری اور ”باڑھ“ وغیرہ کے ذریعہ انتظام، یہ سب ان تین کے ماسوا  
بھی ایک حد تک ضروری ہیں۔

اس قاعدہ کے مطابق پہلے زمین کو شرک و نفاق (خس و خاشاک) سے پاک و صاف کیا  
جائے پھر ایمان و یقین کی کھاد ڈالی جائے اور اس کے بعد عبادات کے ذریعہ آبپاشی کا سروسامان  
ہوتا رہے۔ ان کے علاوہ حدود و قیود اور دائرہ نواہی منکر و مشتبہات وغیرہ بھی ہیں جو قدم قدم پر اثر انداز  
ہوتے رہتے ہیں اور بسا اوقات زندگی کی گاڑی ان کے بغیر چل نہیں سکتی ہے۔

جب تک فطرت کی حفاظت اور برگ و باری کا انتظام اس فطری انداز سے نہ ہو اس کے لانے  
ہوئے پھل پھول نہ قابلیت و افادیت کی ضمانت پیش کر سکتے ہیں اور نہ ہی معاشرہ کی تعمیر کے لئے  
کوئی مستحکم و مضبوط بنیاد عطا کر سکتے ہیں۔

نظرت کے لئے مشکوٰۃ بنوت سے | اس انتظام میں تنہا عقل بے بس ہے کہ زندگی کے اساسی امور میں  
روشنی حاصل کئے بغیر چارہ نہیں ہو | اس کی پوزیشن پہلے واضح ہو چکی ہے۔ فطرت خود دوسرے موخرات  
کے ہوتے ہوئے انتظام کی ذمہ داری نہیں لے سکتی ہے۔ لاجلہ مشکوٰۃ بنوت سے روشنی حاصل کئے  
بغیر چارہ نہ ہوگا کہ جس کا اصل منصب انسان کو اس کے اصلی رنگ و روپ میں پیش کرنا اور اس کی  
تخلیقی قوتوں کو فطری صداقتوں کی شاہراہ دکھانا ہے نیز فکر و عمل کے صحیح حدود متعین کر کے  
نظم و ضبط اور صلاحیتوں کے استعمال کرنے کے اصول سمجھانا ہے تاکہ انسان دنیا میں اپنے مقام اور

کام کی سمجھتوں کا تعین کر کے اپنے فرائض کی ٹھیک بجا آوری کر سکے۔  
 مفکرین کی تاریخ شاہد ہے کہ جنہوں نے اس روشنی سے سہٹ کر انسانی زندگی کے مسائل حل کرنے  
 کی کوشش کی ہے وہ نہ صرف یہ کہ عقل کو جذبات پر فحمت دینے کے لئے کوئی نسخہ نہ بنجوز کر سکے بلکہ وہ  
 خود عقل کے غلام بن گئے ہیں اور اگر عقل کی مخالفت کی ہو تو احساسات و جذبات کے بندہ بن کر رہ  
 گئے ہیں جیسا کہ خود روسو کی اخلاقی زندگی جذب و مستی کی تذبذب ہو گئی اور کردار کے لحاظ سے زندگی میں  
 نہایت بد نما دھبے چھوڑ گیا۔

کانٹ کی عظیم شخصیت اور | دوسری عظیم شخصیت ایمینوئل کانٹ  
 IMMANUEL KANT  
 حلات کا سرسری جائزہ | پیدائش ۱۷۲۴ء وفات ۱۸۰۴ء ہے جس کے نظریات و افکار نے زندگی  
 اور فلسفہ کو ایک نئے رخ پر ڈھالنے کی کوشش کی۔

دور جدید کا شاید ہی کوئی فلسفی ہو کہ جس کے نظام فکر کو اس عرصہ تک غلبہ حاصل رہا جس عرصہ تک  
 کانٹ کے فلسفہ کو تھا۔ یہ اس وقت نمودار ہوا جبکہ ایک طرف عقل کے پر جوش حامیوں کا مستحکم اعتقاد تھا  
 کہ حکمت و منطق تمام مسائل کو حل کر سکتی ہو اور انسان کو مکمل بننے کے لئے غیر محدود قابلیت کی مثال  
 پیش کر سکتی ہو اور دوسری طرف عقلیت مطلق الحاد اور مادیت کی شکل میں اپنے کو پیش کر رہی تھی۔

ظاہر ہے کہ ایسی حالت میں مذہب کے باقی ماندہ ٹوٹے پھوٹے ٹکڑوں کے باقی رہنے کے لئے  
 کوئی سہارا نہ تھا۔ مذہب کے پرانے اعتقادات ٹٹتے جا رہے تھے اور کلیسا اپنی دلچسپ تفصیلات  
 اور برتاؤ دھوئوں کے ساتھ ٹھیٹھا جا رہا تھا۔ ادھر مذہب و فطرت کے مبلغین ہولباخ HULBACH  
 وغیرہ نے اس مذہب کی اشاعت کے ذریعہ الحاد کو مذہبی لوگوں کے دلیوان خانہ تک پہنچا دیا تھا۔  
 اس صورت حال کے باوجود نہ عقل اب تک نفس و قلب کی تسکین کا سامان فراہم کر سکی تھی اور نہ ہی  
 ترک مذہب کی وجہ سے زندگی کے خالی خانہ پر کرنے کے لئے مذہب پرستوں و امیدواروں کا دل پشیمانی سے  
 بنا پر یورپ کے لاکھوں کلیسا عقل کے معاندانہ و آزادانہ فیصلہ کے سامنے اب بھی سر تسلیم خم کرنے کے لئے  
 تیار نہ تھے اگرچہ ان میں مقابلہ کی تاب نہ تھی۔

مذہب، عقل کی بے رحم | چونکہ مذہب کی "تہرانیت" کا دور گزر چکا تھا اور جس طرح پہلے مذہب کے آگے عقل عدالت کے سامنے پیش تھا | بے بس تھی، اب عقل کی حکومت نے مذہب کو بے بس بنا دیا تھا۔ نیز مذہب کی "توانائی" ختم ہو جانے کی وجہ سے یہ توقع بے سود تھی کہ اس کے فیصلے عقل کے آزادانہ فیصلوں کا مقابلہ کر سکیں گے۔ لامحالہ یہی ایک صورت باقی تھی کہ عقل کا جائزہ لیا جائے کہ اس کی حیثیت دیگر انسانی اعضاء کی طرح ایک عضو کی ہے جس کے وظائف اور قوتوں کی حد متعین ہے؟ یا اس کی طاقت غیر محدود اور اس کے وظائف لا تعداد ہیں؟

غور کرنے کی بات یہ ہے کہ تاریخ کس طرح اپنے آپ کو دہرائی ہے، مذہب کی بے رحم عدالت کا تذکرہ پہلے ہو چکا ہے اب مذہب عقل کی بے رحم عدالت کے آگے پیش ہو رہا ہے۔۔۔۔۔

عقل کی جانچ کا معاملہ محض ذہنی و عارضی تھا اور نہ جو مذہب عقل کے ہزاروں شیدائیوں کو نذر آتش کر چکا ہو وہ عقل کی بارگاہ سے کس قدر اور کینک اپنے تحفظ و بقا کی ضمانت حاصل کر سکتا تھا؟ اس میں شک نہیں کہ لاگ۔ بارکلی اور ہیوم (پیدائش ۱۶۷۹ء وفات ۱۷۵۱ء) نے عقل کی جانچ کے لئے ایک حد تک راستہ ہموار کر دیا تھا۔ نیز "روسو" نے جبلت و تاثیر باطنی کی اہمیت واضح کر کے یہ ثابت کر دیا تھا کہ زندگی کے نازک مرحلات اور کردار و یقین کے اہم مسائل میں عقل کوئی قطعی معیار نہیں بن سکتی ہے۔

کانٹ کا تنقیدی فلسفہ | لیکن "کانٹ" وہ پہلا شخص ہے جس نے تنقیدی فلسفہ کے ذریعہ عقل کے حدود و متعین کئے ہیں۔ تنقیدی فلسفہ سے یہ مراد ہے کہ انسان اشیاء کا علم حاصل کرنے کی کوشش سے پہلے خود اپنی قوت علم کو جانچتا پرکھتا اور اس کی حدود کا تعین کرتا ہے۔ اس کے برخلاف ادنیٰ فلسفہ میں قوت علم کا جائزہ لئے بغیر اس سے کسی طے شدہ اصول کے مطابق کام لینا شروع کر دیا جاتا ہے۔

اس طرح تنقیدی فلسفہ میں خود ملکہ علم (علم کی منتزعی) کا امتحان ہوتا ہے اور اس کی روشنی میں یہ فیصلہ کیا جاتا ہے کہ کون سے مسائل اس ملکہ سے قابل حل ہیں اور کون سے مسائل اس کی دسترس

سے باہر ہیں۔ لہ

کائنات عقول کے حدود متعین | کائنات تعقید عقول محض میں خالص عقل پر جرح نہیں کرتا ہو، جیسا کہ کتاب کے  
مکرتا اور اس کو مصفیٰ بناتا ہو | نام سے مغالطہ ہوتا ہے بلکہ اس کے حدود کو بیان کرتا اور اس کو ایسے غیر

مصفیٰ علم سے بلند و برتر دکھانا چاہتا ہے جو اس کے خیال کے مطابق ”جو اس“ کے سنج کن راستہ  
سے آتا ہے۔ کیونکہ خالص عقل کے معنی اس علم کے ہیں جو ذہن کی داخلی فطرت اور ساخت کی بنا پر  
حاصل ہوتا ہے۔ یہ علم اس کے نزدیک نہ صرف یہ کہ جو اس کے ذریعہ سے نہیں آتا ہے بلکہ ہر قسم کے حسی  
تجربے سے بھی علیحدہ ہوتا ہے۔

چنانچہ درج ذیل توضیحات سے اس کی تائید ہوتی ہے۔

تجربہ ہی ایسا میدان نہیں ہے جس تک ہمارا فہم محدود ہو تجربہ ہم کو یہ ضرور  
بتاتا ہے کہ کیا ہے؛ مگر یہ نہیں بتاتا کہ لازمی طور پر جو کچھ ہو وہی ہونا چاہیے اور  
اس کے علاوہ نہ ہونا چاہیے۔ لہذا تجربہ سے ہم کو کبھی درحقیقت عام صداقتوں کا  
علم نہیں ہوتا اور ہماری عقل جو خصوصیت کے ساتھ عام صداقتوں کے علم سے دلچسپی  
رکھتی ہے اس سے مطمئن نہیں بلکہ برا لگھنتہ ہوتی ہے۔

عام حقائق جو داخلی لزوم کی خصوصیت بھی رکھتے ہوں تجربے سے آزاد ہونے چاہئیں  
یعنی ہمارا بعد کا تجربہ کچھ بھی ہوا ان کو صحیح ہونا چاہیے اور تجربے سے پہلے بھی صحیح ہونا  
چاہیے۔ ..... ریاضیاتی علم اٹل اور یقینی ہوتا ہے ہم آئندہ تجربہ کو اس کی خلاف  
دور ہی کرتا ہوا تصور نہیں کر سکتے ہیں۔ ہم یقین کر سکتے ہیں کہ کل سوج مغزی سے نکلے گا لیکن  
اگر جان بھی چلی جائے تو یقین نہیں کر سکتے کہ در اور دروں کے چار کے علاوہ بھی ہو سکتے  
ہیں۔ ..... یہ مطلق اور اٹل حقائق ہیں۔ یہ بات تصور میں نہیں آ سکتی کہ یہ کبھی غلط  
ہو جائیں گے۔ لیکن اطلاق و لزوم کی خصوصیت کہاں سے حاصل ہوتی ہے تجربے

سے تو حاصل نہیں ہوتی کیونکہ تجربہ سے علیحدہ علیحدہ حسیوں اور واقعات کے سوا تو کچھ حاصل نہیں ہوتا۔ یہ حقائق اپنی مطلق اور لازمی خصوصیت کو ہمارے ذہنوں کی ساخت سے حاصل کرتے ہیں یعنی اس فطری اُل طریق سے جس کے مطابق ہمارے ذہنوں کے لئے عمل کو نالازمی ہے۔ کیونکہ انسان کا ذہن منفصل اور بے جان موم نہیں ہے جس پر تجربہ اور جس اپنے مطلق اور بیہودہ احکام کو لکھ دیتے ہوں نہ یہ ذہنی حالتوں کے سلسلے یا مجموعے کا مجرد نام ہے یہ ایک فعلی عضو ہے جو حسیوں اور تصوروں کو ڈھالتا اور مرتب کرتا ہے یہ ایک ایسا عضو ہے جو تجربے کی پریشان کثرت کو نمک کی مرتب وحدت کی صورت میں بدل دیتا ہے۔ لہ

لاک اور ہیوم پر ایک موقع پر کانٹ انگلستان کے مشہور فلسفی جان لاک کے بارے میں کہتا ہے :-  
 کانٹ کی تنقید | چونکہ ایسے تجربے میں عقل کے خالص تصورات نظر آئے اس لئے انہیں تجربہ سے  
 ماخوذ سمجھا اور پھر یہ بے اصولی برتی کہ ان تصورات سے ان معلومات میں کام لیا جو تجربے  
 کی حد سے کہیں آگے ہیں۔ لہ

ڈیوڈ ہیوم DAVID HUME (پیدائش ۱۷۱۱ء وفات ۱۷۷۶ء) کے بارے میں کہتا ہے۔  
 وہ اس بات کو سمجھ گیا کہ ان تصورات کو تجربے کے دائرہ سے باہر استعمال کرنے کے لئے ضروری ہے کہ ان کی اصل بدیہی ہو مگر وہ اس کی توجیہ نہ کر سکا کہ عقل خود کیوں ان تصورات کو جو بجائے خود عقل کے اندر مہلک نہیں ہیں معروض (وہ ہے جس کے تصور میں ایک دیئے ہوئے مشاہدے کی کثرت اور اکات متحد ہوتے ہیں) جو بامر لوجا سمجھے اور اسے یہ نکتہ نہیں سوچا کہ شاید خود عقل ہی ان تصورات کے ذریعے سے اس تجربے کی بانی ہے جس میں معروضات ہم پر ظاہر ہوتے ہیں اس لئے مجبوراً اس نے ان تصورات کو تجربے سے ماخوذ مانا۔ لہ

لہ ترجمہ حکایت فلسفہ ص ۳۳۹ از اول دوران فی بیچ ڈیوی۔ لہ تنقید عقل محض ص ۱۵۵

لہ تنقید عقل محض ص ۱۶۴ لہ حوالہ بالا ص ۱۵۵

پھر آگے کہتا ہے :-

”لیکن عقلی تصورات کا یہ تجربی استقرار جس کے چکر میں لاک اور ہیوم دونوں پڑ گئے خالص علمی معلومات کی حقیقت سے جو ہمارے پاس موجود رہی یعنی خالص ریاضی اور عام طبیعیات سے مطابقت نہیں رکھتا اس کے واقعات خود اس کی تردید کرتے ہیں لیہ

یہاں نہ تنقیدی فلسفہ پر بحث مقصود ہے اور نہ ہی مختلف موضوع پر کانٹ کے انکار و نظریات پر تبصرہ مقصود ہے۔ ذیل میں موقع کی مناسبت سے اس کے فلسفہ مذہب و اخلاق کا اجمالی تذکرہ کیا جاتا ہے۔

کانٹی اخلاقیات کے تین دور | کانٹ کے اخلاقی مباحث کا مطالعہ کرنے سے معلوم ہوتا ہے کہ اس پر تین دور گذرے ہیں اور ہر دور کے خیالات میں تفاوت پایا جاتا ہے۔

پہلے دور میں ”روسو“ کا اثر نمایاں نظر آتا ہے۔ اس وقت اس کا نظریہ اخلاقی یہ تھا کہ ہر قسم کا اخلاقی حکم ایک قسم کے تاثر سے سرزد ہوتا ہے اور ایک بلا واسطہ تاثر اس کا ماتخذ ہوتا ہے لیکن اس دور میں بھی روسو کی طرح کانٹ بلا واسطہ وجدان کو کبھی تمام اخلاقیات کے لئے کافی نہیں قرار دیتا ہے۔

چنانچہ وہ ایک جگہ کہتا ہے :-

نیکی کی بنیاد کچھ اصولوں پر قائم ہوتی ہے جو اپنی وسعت اور تعمیم کی نسبت سے عظیم و شریف ہوتے ہیں۔ یہ اصولی تعقلی قواعد کے مرادف نہیں ہوتے بلکہ ایک ”تاثر“ پر مبنی ہوتے ہیں جو ہر انسانی سینے میں پاجاتا ہے۔ وہ انسانی فطرت کے حسن و وقار کا تاثر ہے۔

دوسرے دور میں اس امید کی بنا پر کہ عقلی علم تجربہ سے آزاد ہو کر بھی حاصل ہو سکتا ہے۔ اس کے نظریہ اخلاق میں یہ کوشش نظر آتی ہے کہ اخلاق کے لئے ایک ایسی عقلی اساس دریافت کی جائے جو تجربہ کی محتاج نہ ہو۔ چنانچہ اس دور میں یہ نظریہ تھا کہ اخلاقی تصورات تجربے سے نہیں بلکہ خالص عقل سے حاصل ہوئے ہیں۔۔ ایک جگہ کہتا ہے۔

”اخلاق ایک عام قانون کی پابندی میں آزادی کا نام ہے اور اس کا اظہار اس طرح

لے حوالہ بالا ۱۵۷ ۲۷ تاریخ فلسفہ جدید جلد دوم ۷۹

ہوتا ہے کہ انسان کو اپنی فطرت کے ساتھ موافقت معلوم ہوتی ہے، مسرت پیدا ہوتی ہے اگرچہ براہ راست مسرت اس کا مقصد نہیں ہوتا ہے، اخلاق و مسرت دونوں کا انحصار نہ خارجی حالات پر ہے اور نہ انفعالی تاثرات پر اور نہ ارباب اقتدار کے احکام پر۔

تیسرے دور میں مختلف موثرات کی بنا پر اس کے اخلاقیات کی مخصوص صورت پیدا ہوتی جس میں وہ اخلاقی قانون کو بھی تو انہی فطرت کے مماثل تصور کرتا ہے اور معمولی و واقعی اخلاقی شعور کی تحلیل کر کے اخلاق کے اصول قائم کرتا ہے۔

اخلاقی شعور کی تحلیل | کانٹ کو ہر قسم کے اخلاقی شعور کی تحلیل سے دو پہلو دریافت کرتے ہیں، قانون کی باطنیت و عظمت اور (۲) انسان کی حقیقی فطرت سے اس کی موافقت۔

ایک موقع پر کہتا ہے۔

معمولی اخلاقی شعور میں انسان یہ جانتا ہے کہ کسی عمل کی اخلاقی قیمت اس کے خارجی اثرات پر منحصر نہیں ہوتی ہے بلکہ اس کا مدار نیت پر ہوتا ہے۔ اصل نیکی نیک ارادے میں ہے خیر کا وجود خارج میں نہیں ہے بلکہ عمل کرنے والے کی شخصیت میں ہے اس لئے صرف اس عمل کو نیک کہہ سکتے ہیں جو احساس فرض سے سرزد ہو۔

اس کے نزدیک قانون اخلاق اپنی باطنیت اور عظمت کی وجہ سے تمام تجربے سے ماورائی ہوتے ہیں۔ نیز اخلاق کی بنیاد نہ دینیات پر قائم ہو سکتی ہے اور نہ ہی نفسیات پر۔ اس کے باوجود اعلیٰ ترین تہذیب میں وہ تزکیہ نفس (اخلاق) کو داخل کرتا ہے اور جو خوبی اخلاق طبیعت سے سرزد نہ ہو اس کو محض نمائش اور آراستہ گندگی قرار دیتا ہے۔

کانٹی اخلاقیات کا دلچسپ پہلو | کانٹی اخلاقیات کا دلچسپ پہلو یہ ہے کہ اس کی اخلاقیات خود اختیاری ہے انسان کی فطرت اور عمل کے جوہر کے باہر کسی مقدمات کی محتاج نہیں ہے۔ اس طرح طبیعت، مابعد الطبعیات، نفسیات اور دینیات سب سے آزاد ہے۔



ظاہر ہے کہ اس آزادی کی وجہ سے اخلاق سے مذہب کی طرف عبور کرنے کا راستہ کس قدر پر بیچ اور دشوار گزار بن گیا ہے۔ پھر بھی ”کانٹ“ ہمیشہ اس بات کا قائل رہا، کہ صرف اخلاق ہی مذہب کی بنیاد قرار پاسکتا ہے۔

کانٹ کا فلسفہ مذہب تاریخی | کانٹ کے فلسفہ مذہب میں بنیادی بات یہ ہے کہ وہ نہ صرف تاریخی و نفسیاتی لحاظ سے تشہ ہے بلکہ نفسیاتی لحاظ سے بھی تشہ ہے۔ تاریخی پہلو کو وہ مذہبی عالموں کے حوالہ کرتا ہے اور نفسیاتی پہلو پر غالباً اس کی نظر نہ تھی اس لئے اس کو ضرورت محسوس نہ ہوئی۔

در اصل اس کے سامنے مذہب کا کوئی واضح تصور ہی نہیں ہے، وہ صرف عیسائی مذہب کو دیکھتا ہے اور گناہ و کفارہ جیسے موضوع کو زیر بحث بناتا ہے۔ پھر اخلاقیات کو دینیات سے آزاد کرنے کے بعد عیسویت کے پاس کیا رہ جاتا ہے کہ جس پر کوئی سفید بحث ہو سکے۔

مذہب کے بارے میں کانٹ کا نظریہ | مذہب کے بارے میں اس کے خیالات درج ذیل ہیں۔

مذہب و ایمان کو عقل کی دسترس اور اس کی قلمرو سے دور رکھنا چاہیے۔ مگر اسی لحاظ سے مذہب کی اخلاقی بنیاد مطلق ہونی چاہیے۔ جو قابلِ اعتراض حتیٰ تجربہ غیرہ سے ماخوذ نہ ہو، ہونی چاہیے اس کو عقل خطا کار کے میل سے گندہ نہ کرنا چاہیے۔ بلکہ اندرونی ذات کے بلا واسطہ ادراک اور وجدان سے اخذ کرنا چاہیے۔۔۔۔۔ ہمیں یہ ثابت کرنا چاہیے کہ خاص عقل عملی بھی ہو سکتی یعنی بطور خود کسی تجربی شے کی مدد کے بغیر ارادے کو متین کر سکتی ہے جس کے معنی یہ ہیں کہ اخلاقی حس خلقی ہے اور تجربہ سے ماخوذ نہیں ہے۔

اگر اخلاقی حس کی ہمیں مذہب کے بنیاد کے طور پر ضرورت ہی مطلق امر ہونا چاہیے۔ لہ

کانٹ مذہب کی بنیاد | چونکہ کانٹ کے نزدیک مذہب کی بنیاد عقل نظری کی منطق پر نہیں بلکہ حاسیہ اور اخلاقی معیار | اخلاقی کی عقل عملی پر ہونی چاہیے اس لئے ہر مقدس کتاب اور وحی کو وہ اخلاقی

قدر و قیمت کے معیار سے دیکھتا ہے۔ ضابطہ اخلاق کے لئے حکم اور معیار نہیں قرار دیتا ہے۔ نیز کلیسا اور اعتقادات، نسل کی اخلاقی ترقی میں مدد کرنے ہی کی وجہ سے قدر و قیمت رکھتے ہیں۔

چنانچہ وہ کہتا ہے کہ۔

مسیح علیہ السلام اخلاقی قانون کی پابندی کرنے کی راہ سے اتحاد پیدا کرنے کے لئے دنیا میں تشریف لائے تھے اور اسی کے لئے انھوں نے اپنی جان دی۔ مسیح خدا کی حکومت کو زمین کے قریب تر لائے تھے مگر ان کا مطلب غلط سمجھا گیا اور خدا کی حکومت کے بجائے پادریوں کی حکومت قائم ہو گئی۔ پھر لوگ بجائے اس کے کہ مذہب سے متحد و مربوط ہوتے وہ ہزاروں فرقوں میں بٹ گئے..... آخر میں خرابی کی انتہا اس وقت ہو جاتی ہے جب کلیسا ایک انقلابی حکومت کا آئینہ کار بن جاتا ہے اور جب اہل مذہب (جن کا کام یہ ہے کہ ایک پریشان اور مصیبت زدہ عالم کو ایمان اُمید اور محبت سے نشئی دیں اور رہبری کریں) سیاسی ظلم اور دنیائی کج بخشی و گمراہی کا آئینہ جاتے ہیں۔

کانٹ کا خدا عقل محض | کانٹ خدا کو "عقل محض" کا نصب العین قرار دیتا ہے لیکن ان تمام دلیلوں کی تردید  
 کرتا ہے جن کو فلسفیوں نے خدا کے وجود میں پیش کیا ہے۔ ۲۵

وہ کہتا ہے کہ "جس شخص کے اندر اخلاقی قانون جاری و ساری ہے وہ بلا کسی دلیل ایک خدا پر ایمان لانے کے لئے مجبور ہے۔ ۲۵

ندوة المصنفین دہلی کی مطبوعات

کو اچی میں

اقبال بک ڈپو پیر پٹے اسٹریٹ، ٹرام چکشن،

کو اچی سے مل سکتی ہیں